



Голос
Цумады

Ассаламу галайкум!

Цумагисезул гъаракъ

2022 соналъул 8 апрель Рузман №16 (7724) Газета бахъизе байбихъана 1937 соналъул 1 декабралда Багъа 8 гъуруш (12+)

ЦИУМАДА РАЙОНАЛЪУЛ ГАЗЕТА - ЦУМАДИНСКАЯ РАЙОННАЯ ГАЗЕТА

Райадминистрациялда

Налогазул налъаби рецӀи тохго буго

Талат къоялъ районалъул бетӀер Шамил Гумаровас тӀобитӀана районалъул учреждениябазулгун организациябазул ва росдал администрациябазул нухмалъулзул данделъи.

Данделъиялда Генеккана тӀо-

зул гуреп доходахъул план тӀубан буго 23 проценталъ. (план 72256,8 азар. гъур., бюджеталде бачӀун буго 16437, 5 азарго гъуруш).

Квеш бугин абуна ХӀусен МухӀамадовас Гадамазухъа ра-
чӀунел налогазул план тӀубай.



цебесеб кварталалъул налогал раклариялъул планал тӀураалъул хӀакъалъулъ финансовиябугун налогазул отделалъул нухмалъулев ХӀусен МухӀамадовасул информация.

ТӀоцебесеб кварталалъул рай-
бюджеталъул лъагӀалил план тӀубан буго 24 проценталъ, ай 669859,3 азар гъурушил бачӀун буго 162555,0 азарго гъуруш. Гъез-
да гъоркъоса налогазул ва налога-

ТӀоцебесеб апрелалде ругел ба-
яназда рекъон Гадамазухъа ба-
чӀине кколеб рахъул (земельный)
налогалъул налъи буго 185960 гъу-
руш, гъелъул 70 процент ккола Агъ-
вали росдал администрациялъул.
Гъединго цӀикӀлараб налъи буго
Гадамазул бугольиялъул (имуще-
ственный) налогалъул. Гъелъул
къадар бахун буго 183,9 азарго
гъуршиде.

Налогал къолезул сияхӀги

гъелъул базаги мухӀкан гъабун,
гъеб кӀиябго налогалъул налъи ха-
дубккун дагъьизе бугин абуна
ХӀусен МухӀамадовас. Гъединго
гъес абуна росдал нухмалъуле-
зул гъелда тӀад гъабулеб къойилаб
хӀалтӀи гъечӀони, налъи бецӀизе
захӀмалъизе бугилан. Гъеб кӀиябго
налог ккола тӀубанго росдал бюд-
жеталде бачӀунел.

Транспорталъул налогалъул
налъи бахун буго 23725,2 азарго
гъуршиде. Гъеб рахъалъ цӀикӀлараб
къадар налъиялъул буго ТӀинди,
Агъвали, Хуштада, Шава ва Гъи-
гъаль росдал Гадамазул.

Транспорталъул налогалъул
бицунаго Шамил Гумаровас абу-
на:

-Транспорталъул налог республика-
лялъул бюджеталде унеб буго-
ниги, цохӀо Дагъистаналда гурони,
гъеб районазе нахъбусинабуларо.
Гъаб ахираб кӀиго соналъ нахъбуси-
набуна гъеб бакӀалъулал нухазе
харж гъабизе. Райадминистраци-
ялъги гъел гӀарцал къуна нухазул
бетӀергъанлъиялъул документал
(зеленкаби) гъарурал росабалъе ну-
хал къачӀизе,-ян.

Налогазул налъаби рецӀиялда
тӀад жидеца гъабулеб хӀалтӀул би-
цана районазда гъоркъосеб нало-
газул инспекциялъул отделалъул
нухмалъулесул заместитель Шав-
рухан Саидовас.

Данделъиялъул ахиралда Ша-
мил Гумаровас лъазабуна щибав
нухмалъулесул букӀине кколин
налогазул планал тӀуразариялда ва
налъаби рецӀиялда сверухъ гъабу-
леб къойилаб хӀалтӀи.

Нильергоял рехун толаро

Донбассалъе кумек

Россиялъул аскараз Украин-
налда гъабулеб хасаб рагъулаб
операциялда хурхун 17 марталда
районалъул активалъул данде-

кванил нигӀматазул цӀураб ма-
шина. Украинналда рагъулел ниль-
ер гӀолохъабазул рахъкквеялъе
гӀуцӀараб «Посылка от мамы» абу-

Донбассалъул халкъалъе кумек
гъаби нильер щивасул борч кко-
лин, гъединлъидал нильеца, гъениб
бугеб ахӀвал-хӀалалъухъги бала-



лъиялда районалъул бетӀер Шамил
Гумаровас райондоал ахӀана къва-
ридаб ахӀвал-хӀалалде ккараб Дон-
бассалъул халкъалъе гуманитария-
б кумек гъабизе.

Гъелъул рахъги ккун, ниль-
ер районалъ гъенибе битӀана

раб республикалялаб акциялъулъ
гӀахъалъьги гъабун, нильер рай-
оналъул социалиял хӀалтӀухъабаз
кванил нигӀматазул посылкаби ги
ритӀана гъезие.

Украиналъул нацистаз ахираб
микъго соналъ къварид гъабураб

гъун, жегиги кумек гъабизе бугин
абуна районалъул бетӀер Шамил
Гумаровас.

ТӀагъир АхӀмадов

Лъайкъеялъул соналде

ЛъикӀав нухмалъулев

Жакъасеб къоялъ районалъул лъайкъеялда цогидазе гвангъараб
мисаллъун ккола цо-цо школазул нухмалъулел. Гъединаздаса цояв-
лъун ккола Агъвали гимназиялъул директор Муслим ВахӀидов.



Гъев гъавуна 1970 соналъ Гъигъаль росулъ. Школа лъугӀун ха-
дув цӀалана Дагъистаналъул пачалихъияб университеталъул исто-
риялъул факультеталда.

Муслим ВахӀидовас жиндирго захӀматалъул нух байбихъана
Сасикъ школада. Цинги тӀубана ВагӀаналда цебе тӀадаб рагъулаб
хъулухъ ва нахъвусун хадув хӀалтӀизе лъугъана гӀагараб росдал
школада обществознаниялъул учительлъун. Гъес гӀемерал соназ
ракӀбацӀадаго къуна росдал лъималазе тарбия ва лъай, гъабуна
росдал гӀолохъабазе цебехъанлъи, жакъаги жигараб гӀахъалъьги
букӀуна росдал жамгӀияб гӀумруялъулъ.

Гъесул гъабулеб ишалдехун бугеб рокъи ва жавабчилъи бихъун
районалъул нухмалъиялъ гъев тӀауна районалъул субсидиязул от-
делалъул нухмалъулеллъун. Гъоркъоб гӀемер заман иналдего, 2016
соналъ, тӀауна Гъигъаль росдал школалъул директорлъун. Гъе-
нибги гъес бихъизабуна жиндирго махъцалилаб бажари, ва ахирал
соназ школаги бищун лъикӀазул кьерда рехсезе байбихъана.

ХӀалтӀудаса тӀечӀого гъес гъединго лъугӀизабуна Дагъиста-
налъул педагогикаб университеталъул цӀалул идарабазул нух-
малъиялъул факультет ва щвана нухмалъулесул диплом.

2021 соналъул март моцӀалъ районалъул нухмалъиялъ Муслим
ВахӀидов тӀауна Агъвали гимназиялъул директорлъун. Жакъа
гъес бажарун нухмалъи гъабулеб буго гимназиялъул коллекти-
валъе, жигар бахъулеб буго гъениб гӀадлу-низам цӀунизе ва цӀалул
рахъалъ бищун лъикӀазул кьерда вукӀине.

Муслим ВахӀидов вуго кутакалда иманияв, сабру цӀикӀларав
инсан, лъикӀав гӀуцӀарухъан ва нухмалъулел, лъадае лъикӀав рос ва
лъималазе къадруяв эмен. Гъес лъади ПатӀиматгун цадахъ лъикӀаб
тарбия-лъай къун гӀезаруна яс Мадинад ва вас Рамадан. Гъел кӀи-
ялго, Дагъистаналъул пачалихъияб медициналялаб академияги
лъугӀизабун, тохтурзабилъун хӀалтӀулел руго.

Кинаб иш гъабулеб букӀаниги, дандӀвалел захӀмалъабазухъ
балагъичӀого, квалквалалги къуркъизарун, цевехун ине хӀаракат
бахъула гъес. Жиндирго гӀумруялъул магӀнаги бихъула халкъалъе
пайдавлъун вукӀиналъулъ.

Баркула гъесда Лъаялъул сон, гъарула чорхое шулияб сахлъи,
хӀалтӀуе къуват, цере лъурал масъалаби ва мурадал тӀуразе тавак-
кал.

Зульфия Сажидова

Шапакъат

Мисалияб хІалтІуе гІоло
кІодо гъавуна

Дагъистан Республикалъул бетІер Сергей Меликовасул Указалдълъун «Справедливая Россия-За правду» партиялъул нильер районлда бугеб отделениялъул председатель МухІамадрасул Гагиев кІодо гъавун вуго «За доблестный труд» абураб медалалдълъун.

Дагъистанлъул Халкъияб Собраниялъул «Справедливая Россия-За правду» фракциялъул данделъиялда МухІамадрасул Гагиевасе гъеб шапакъат къуна фракциялъул председатель, Халкъияб Собраниялъул Председателасул заместитель Камил Давдиевас.

Баркула МухІамадрасулида цъараб шапакъат!

Хъвадарухъабазул
мухъилъе восана

Дагъистанлъул мустахІикъав учитель МухІамадзакир Абулмуслимов хІалтІуев вуго Падгъаквари росдал школалда гІурус маІалъул ва литературайлъул учительлъун.



Гъеб ккола РФялъул гІаммаб лайкъсаялъул хІурматияв хІалтІухъан, захІматалъул ветеран, Россиялъул Президентасул гранталъул

хъважин, шагІир ва хъвадарухъан. Басмаялда бахъун буго гъесул шуго тІехъ. Аслияб куцалда гъев хъвадарула гІурус ва маІарул маІлазда. Гъединго гъес хъвала чІамалазул маІалдаги.

«ЦІвалъун кенчІолого» абураб гъесул тІоцебесиб тІехъ накъишал гІадин хъван буго гІурус, маІарул ва чІамалазул маІалдаги.

Исана январалда МухІамадзакир восана Россиялъул хъвадарухъабазул Союзалъул членлъун.

Дагъаб цебе Дагъистанлъул хъвадарухъабазул Союзалъул нухмалъулев МухІамад АхІмадовас МухІамадзакир Абулмуслимовасе къуна Россиялъул хъвадарухъабазул Союзалъул членлъиялъул билет.

Баркула МухІамадзакирида хъвадарухъабазул мухъилъе воси. Гъарула чорхое сахІги, гъабулб ишалъулъ икъбал, пагъму ва гъунар.

Администрация сельского поселения
«сельсовет Цумадинский»
Цумадинского района Республики Дагестан

Распоряжение

№5

4 апреля 2022 г.

О проведении торгов в форме аукциона по предоставлению в аренду земельного участка с кадастровым номером 05:38:000077:123, находящегося в муниципальной собственности сельского поселения «сельсовет Цумадинский»

В соответствии со статьями 39.6, 39.11, 39.12 Земельного Кодекса Российской Федерации, Устава сельского поселения «сельсовет Цумадинский»,

1. Организовать и провести торги в форме аукциона на право заключения договора аренды земельного участка с кадастровым номером 05:38:000077:123, общей площадью 20024.00 кв. м, категория земель - «земли населенных пунктов», разрешенное использование - «Общественное использование объектов капитального строительства», расположенного по адресу: Республика Дагестан, Цумадинский район, с. Цумада-Урух, ул. Садовая, 3, установив начальный размер годовой арендной платы в размере 1,5% от кадастровой стоимости земельного участка в сумме 112325 (сто двенадцать тысяч триста двадцать пять) рублей 29 копеек. Срок аренды - 49 лет.

2. Торги провести в форме аукциона открытого по составу участников и открытого по форме подачи предложений.

3. Дата и место проведения торгов: 10ч. 00м. 11.05.2022 г. в здании администрации СП «сельсовет Цумадинский» по адресу: Р. Дагестан, Цумадинский район, с. Цумада, ул. 70 лет Победы, д. 11.

4. Утвердить состав комиссии по проведению аукциона.

5. Опубликовать извещения о проведении аукциона не менее чем за тридцать дней до дня проведения аукциона в газете «Голос Цумады», на официальном сайте администрации СП «сельсовет Цумадинский».

Глава администрации сельского поселения

Ш. Гасанов

Нильергоял рехун толаро

ВатІан бокъи - бищун кІудияб къуват

1964 соналъ Агъвали гъоркъохъеб школа лъугІарал ниж ахІана Советияб Армиялде хъулхъ гъабизе. Доб мехаль рагъулаб комиссариат букІана Болъихъ. ГъабсагІатти раІалда руго дунгун цадахъ ахІарал призывникал: Эчедиса МухІамадов Сайпулагъ, Тиндиса Рашидов ЛабазанхІажи, Хуштадаса Пумаров Завурбег, Болъихъ районлъул администрациялъул бетІерлъун вукІарав МухІамад ПумархІажиев.

Долдаса нахъе ана кІикъоялда анЦіила шуго сон, амма солдатазул гъудуллъи вацІтиялде свелана. Нижеца цадахъ хъулхъ гъабуна лъабго соналъ Германиялъул (ГДР) Мерзебург абулеб шагъаралда. Киналниги рукІана командирал-сержантал. Доб букІана СССР гучаб пачалихъги бугеб, халкъги эркенго ва рахІаталда букІараб заман.

Араб гІасруялъул кІикъоялда анЦіабилел соназ, гІайиб гуришца, биххизе тана СССР ва социалистиял пачалихъазда гъоркъосеб гІуцІи - Варшаваялъул къотІи, амма биххизе течІо НАТО. Гъабураб къотІиялъеги хилиплъун СШАялъ ва НАТОялъ байбихъана нильер гІорхъабазде аскІореІан къазе, Россиялъулгун къал гъабизе. Нильеда хъолбохъ, цере социалистиял рукІарал республикабазда, байбихъана гъез жидерго рагъулал базабиги лъезе, гъенир жидерго политикаги билъганхъизабун пачилихъиял хиса-свериял гъаризе. Гъедин гъабуна 2014 соналъ Украиналда. Гъеб тарих нильеда лъала. Микъго соналъ хІакъир гъабуна гъез Донбассалъул халкъ, битІараблъун рикІкІинчІо гъеб кІиябго республикайлъул миллияб эркенлъиги, гъединго рикІкІинчІо Крым Россиялъулаблъунги. СШАялъе бокъана дунялалдаги тІад бетІерлъи гъабизе.

Ахирисеб микъго соналъ СШАялъул би-хъизабиялда гъоркъ Украиналъ гъарулел нахъегІанал пишаби чІалгІана Донбассалъул хал-

къалда ва нильер улкаялъул нухмалъиялда. Рес къотІиялъ нильер президент Владимир Путин хІажатавълъун ккана Украиналда хасаб рагъулаб операция лъазабизе. Дица битІараблъун рикІкІуна Владимир Путинил политика ва гъесул рахъ ккола. ХІалчІахъаги гъесул! Ниль гъесда цадахъ гъункун, гъесул политикайлъул рахъ ккун рукІине тІадал руго. СШАялъул ва НАТОялъул санкциябаз ниль хІинкъизариларо, гъезул санкцияби жидедаги данде рагъизе руго, гъеб гъанжего нильеда бихъулб буго. Россия буго бечедаб ва къуватаб улка. ВатІан бокъи- гъеб ккола бищун кІудияб къуват.

Микъго соналъ хІехъана Украиналъул бандеразул - нацистазул инжитлъи, гІадан гІаданлъун рикІкІунгутІи, чІвай-хъвей. Гъаб рагъ ккана рес къотІиялъ, тІокІаб хІехъезе кІолареб хІалалде ккун. Щиб гъабизе Америкайлъ Грузиялда батІибатІиял унтабазул бактерияби гІезарулел? Гъебго тайпаялъул лабораторияби ратана Украиналдаги СШАялъул президентасул васас гІарцудалъунги хъезарун.

Нильер буго гучаб армия, рагъулаб гІужилаб техника. Цебего заман шун букІана ниль рокъуларезда нильерго къуват бихъизабизе!

Рагъаль вас гъавуларо, амма нильергоял нильеца рехунги толаро.

Камулел гъечІо Путинида гъегъ балел шуабилеб колоннаялъул «политикал». Заман шун буго, букІине колеб рагІиги абун, гъездаги цІал цвезабизе.

**ВатІаналъе гІоло рухІ къурал васал,
Пирдавус алжан къун рохизареги.
Лъала нугер рекІел бухІинги хІалги,
Аллагъасул сабру, сабаблъун чІаги.**

ГІабдула Зубаиров

Нижеца Путинил рахъ ккола

Дагъал цере къояз Агъвали МухІамад Шамхаловасул цІаралда бугеб росабазда гъоркъосеб районлъул библиотекайалда тІобитІана росдал библиотекабазул нухмалъулел ва культурайлъул хІалтІухъаби гІахъаллъараб данделъи.

карал МухІамад ГІабдулаевас, Садрудин Пумаровас, ХІабиб Давудовас баян гъабуна жал хІадурал рукІин ккараб бакІалда цолъун рахъинегі улкаялъул президент Владимир Путинил рахъги кквезе ва къварилъи ккаралъуб кумек



Къокъабго цеберагІиялдалъун данделъи рагъана районлъул библиотекайалъул нухмалъулел ПатІимат ХІасбулаевалъ.

Жиндирго кІалъаялда гъелъ баян гъабуна гъаб ахираб заманалда улкаялда бугеб хІалудиналъ кколел ругел хиса-басиязул, Украиналда тІобитІулб хасаб рагъулаб операциялъул, республикайалдаги исанасеб сон Фазу ГІалиевалъул лъагІеллъун лъазабиялъул, гъелда хурхун тІоритІулел тадбиразул, гъединго нильер ракъцой шагІир Сабигат МухІамадовалъул юбилейалде хІадурлъиялъул.

Данделъиялда кІалъазе рахъарал библиоте-

гъабизе.

Данделъиялда гІахъаллъараз битІараблъун рикІкІана Владимир Путинил къватІисеб политика, ва киназго загъир гъабуна жидеца Путинил рахъ колеб букІин.

Ахиралда данделъараз халкъалдехун хитІаб гъабуна киналго цолъун улкаялъул президентасул рахъ кквезе ва къварилъиялде ккараб Донбассалъул халкъалъе кумек гъабизе.

ХІабиб Давудов

Сабигат Мухамадоваль 60 сон тубаялде

Цо гъалалъул балъголъи

Рорхатал мугърузул ракъанлъиялда, гъваридал кIкIалазде тIадеги къулун, къварилъи гIатIилъи гIемер бихъараб сикIкъотIиялда букIана росу.

Гъеб росдадаса тIураб харибакIалда рецарилел ругоан ясал. Гъезул кочIол бакъназ къваридаб сикIкъотIи самун балеб бугилан кколеб букIана. Къо бакъаниде бегидал, ясаца хIалтIи тана. Сонго бецараб харил цо-цо магъги цIун, ясал росулъе унеб нухде лъугъана. Бащдаб нух телалде, гIинтIи багIарлъарал гохIихъ хIухъбахъизе лъалхъана. Цогидазго лъуниги, Халисатие бокъичIо магъ гIодоб лъезе. Гъей гIодой чIана баччухъе гъебгун. Ясал лъугъана гIинтIи бакIарилилан. Халисат гъелдаги, разилъичIо, жий хекко рокъое щевезе



кколилан лъугъана гъей. Амма, гъалъухъ гIе-некичIого цо параялда жаниб ясал, гIинтIидул хъархъазулъ хъуялда риххун ана. Гъел унаго цо-ялъ Халисатиде, бертин гIагарлъидал дие хIалтIи гIемерлъун батилин, хIетI гIедер гъабе дургойилан махсара гъабуна.

Гъалда гъеб махсароялъ ракъалде щевезавуна гъадинги ракъалдаса унарев абурав. Хасбулатил гъоркъохъеб лагаги, гургинаб гъумерги, гъумерго чIаго гъабулел чIегIерал михъалги, бахъараб сурат гIадин, цебе бачIана гъалда. Гъалда тIаса сурмиял бералги росичIого цо гъев гъалъухъ валагъулеб куц гъалда гурони бичIчIизе захIматаб букIана. РақI гъесда аскIобе цIан унеб бугилан кколаан гъединал лахIазатазда ясалда.

ПедегIун йикIаниги, яхъинего бокъуларого лъугъана Халисат гъанже. КIвахIаллъиялъ гуреб, цебе гIурччинлъун бугеб мегIералде балагъун, бихъулареб сурат цIехолей хутIун йикIана гъей. Гъалъул чIегIерал берал тIад рештIараб магIарда гIиял хъихъун вукIана гъалъул абурав. ВихъизегIан гIагарда гъев гъечIолъи лъаниги, вихъилародаян мугIрул каранда ялагъулей йикIана яс. ВихъичIониги, гъев вугеб бакIгIаги бугелъул гъебилан, гъение балагъун чIана гъей.

-Цо гъесдаги йихъичIого, рагIичIого, рикIкIадасан балагъун нахъ юссине анищ. Доре унеб сухъмахъ цIакъ хIинкъараб бугилан абула, цо гали мекъи лъуни, кIкIалахъе рортун унила. Гъелдасацин хIинкъичIого инан, ине бегъулебани, доб гIасияб кIкIалал гъварилъудеги балагъичIого, - ян Хасбулатил гъумерги цебе чIезабун, хIеренал пикрабазда йигей гъей, харил магIалда мугъги цун гIодой чIовухъеги кижун ккана,

Халисат кижун ккарайго тIаде щвана ГIазиз. Гъев вукIана кIудияб росулъ цониги гъудул гъечIев чи. Чилъунго рикIкIунгутIиялъ багила, чан ясалъул рагъде ваханиги, ригънал рахъалъи нахъчIван вугилан рагIулаан гъев.

Гъанже, Халисат кижун ккун йикIин лъайдал, лъалеб хIалалъ хIал хисун лъугъана ГIазиз. Гъев гъимана. КIичIараб мегIералда гъоркъ цурал гIадин ругел гъесул кIутIби, кIиябго рахъалде цIан ана. ГIисинал бералги ххенезарун, хIялазда бана лъикIаланго заман.

Ахирги ГIазиз кижун ккарай ясалда аскIове ана. Гъелъул каранде бортун бугеб, микъиде къурараб сурмияб гъал гъас магIалда тIадехун чIвазабуна. ЧIахIиял тIанхал киниги сороел

квераз кенчIолеб нус къватIибе бахъана. Халисат йорчIиларедухъ ракъандехуниса гъалги ккун, магъида тIад бухахъеги, къотIун бачIинегIан нус гъелда тIад лълъулълазабуна. КъотIун батIалъараб, гъалги босун, нахъе гали тIамулев гъав вукIадго тIуркIун йорчIана Халисат. Гъелъ гъаракъ гъабуна. Гъавин абун, гъелъул бадивеги валагъун, бергъунелда цебе гъанцIулеб къолеб гъой гIадин, гIадалго жирун ана. Гъесда кодоб жиндирго гъал бихъарай Халисат, магъил кваридаца гъажибутIрулги эркен гъарулаго, гъариги хъамиги жубараб гъаркIидалъун гъесде ахIдезе жуяна,

- Щай, щай дуца дир гъал къотIараб?!- абун, наку чIван тIаде яхъана гъей.

Ясалъул бадиб магIу бакана.

- Гъанже мун дие ячIине ккола, - ян кутакаб рохел загир гъабуна гъес.

- Хваниги, дие дун ячIунаро, - ян абун ясалъ, - гъанибе къе дир гъал!

ГIазиз, бадивги валагъун, велъанхъана:

- ЯчIинчIони, дур инсуда цебе лъела дица гъаб. Дуцаго къотIун къун букIанилан абила. Рокъул гъа бан букIаниланги бицина. Гъеб мехалда ячIинчIого рес букIинаро гурищ дур?!- абун инжитго жирана гъанжеги гъев.

Харил магIалда чIван букIараб хъандирого бахъун, ГIазизиди гIадалъ гъеб базе ццин гъалагъарай йорта-на. ГIазиз хIинкъун, къерги тIун, лъутун ана.

Гъесда хадуь йортулей йикIарай Халисат, хадуь гъеялдаса хъулги къотIун, тIад юссун ячIуней йикIана. «Кие мун гъанже йорчIилей, чIухIухъан?!»-ан рагIулеб букIана, хадуь бачIунеб, гъесул сурукъаб гъаракъалъ гъалда.

Бералги магIил цIун, керенги ургъалил цIун, цIадалъ йосун ячIуней йикIана Халисат росулъе. «Ясазда йихъилалде нахъе йорчIигIаги лъикI ккана»- абун угъун хIухъел биччалеб букIана ясалъ.

ТалихIалъ цониги чиги дандчIвачIого щвана гъей рокъое. Рокъовги чи ватичIо.

Гъабун гъаракъгун гъей гIодана гъанже.

- ГъадигIан хIалихъатав чи ракъалда вукIине кканиха! - абун ахIулеб букIана ясалъ гъоркъо-гъоркъо.

Жиндирго херав инсуда цебе куцкъешица гъал лъолеб цебе чIолеб букIана

Халисатида. РақI бихъун унеб бугилан ккола-ан гъелда гъединаб лахIазаталда. Инсуда гъеб къо бихъизегIан хунго лъикI гурищ дийилан бухулеб букIана керен. Дов малгIун вачIиналде дицаго бицани, эмен дида божиладардай абун гъабулеб букIана гъелъ хиял. Кин дида кIвезегIаги кIвелеб, гъеб хабарги босун, инсуда цее яхъинейин, къабулаан гъелъ мачIчабазда хъатал.

Гъабизе жо лъаларого биххун унеб букIана бетIер.

Гъединаб хIалалда ана сагIат. Цидасан цIа рекIун бачIана ясалда: «Хасбулатида лъани, щиб дица гъабилеб?!»

Цойидасан къватIисан цо сас гIинда чIвана гъалда Халисат хIинкъадго яхъана рагъиде. Риха-хочун унел гIадамал рихъидал, ккараб жо гIаги щибилан цIехана цо васасда.

-Циги речIчIун ГIазиз кIкIалахъе вортун рагIула!

- Кин ккараб жо гъеб?

-ГIинтIи бакIарулел ясазда вихъун вуго, гIасиял гъаркъалги гъарун, гъев вортун унев...

Гъабилеб жо лъаларого, рагъида бугеб мангIялда гIодой чIун хутIана лъикIаланго заманаялъ Халисат. Цо рахъалъан балагъ тIаса анилан кколеб букIана гъалда, цоги рахъалъан гъеб гIасияб хвел щварав хIалихъатида гурхIулейги йикIана гъай.

Цо заманалдасан гъалда вихъана росдал бихъиназ ГIазиз восун вачIунев.

Руччаби унел рукIана магIирокъоре.

Циндаго тIуркIун ячIана Халисат: «Дир гъал, дир гъал гъесухъ батани, щиб гъабилеб? Лъил бугилан гIадамаз абилеб? Дир гъалалъул сурмияб къер киназдаго лъалагури, Хасбулатидаги рагIилагури!»

Добго хIалалъ ургъаликъе ккана яс. Расги бокъичIони, ана магIирокъое гъалалъул хIакъалъулъ хабар рагIизе бокъиялъ ячуней йикIана гъей гъение.

Амма гъалалъул хIакъалъулъ калам гъабулев чи гъалда рагIичIо. Жаназа букъун хадуьги щибго

бицунев жо рагIичIо гъесул чвантиниб гъал батиялъул бицунев. КIкIалахъе вортидал, билун батилин рақI гIодобе биччана Халисатил.

Ана заман. Гъабуна Халисатилги Хасбулатилги бертин. Жалго хутIараб сордолялъ, Хасбулатица къвал балаго, бортун ана гъуждузде гормендо. Гъалъ гъеб, къокъаб рас бихъизе гурилан, хехлъи гъабун, ботIроде цIалеб букIана. Гъебги базе биччачIого, Хасбулатица абун, цIакъ берцинаб гъалха дур букIарабин. БетIерги гIодобе къулун, багIарлъунги яхъун, жинца гъеб къотIун букIанин абун Халисатицаги. Гъал къотIаниги берцинай йиги муниланги абун, гIашикъал жиндирго берал гъелъул беричаб гъурмадаса нахъе росизе кIоларого, хIайранлъун ккун гъелъухъи валагъун хутIана Хасбулат.

КъоготIан сон ун сверана. Ясги васги кIудиял тIураб, гIемерго талихIаб хъизан букIана Хасбулатилги Халисатилги. Кидаго гIадин вохун, рокъове щварав Хасбулатида цо нухалда магIил бералги цIун ятана Халисат. Урхъун лъадул бадиве валагъулев вукIарав гъав вихъана. Лъималазе щибниги ккун батилицин хIинкъана.

- Щиб ккарабали хехго бице? - ян ахIун борчIана гъесухъа. Хасбулатида Халисатица бихъула жиндирго билун букIараб сурмияб гъал, гIумруялъго гъалъие ургъалие батараб берцинаб гъал.

- Гъа, гъеб гуреб гIилла батичIони, гIоданиги кIваричIо, - ян гъимана гъев.

- Кисан духъе гъаб щвараб, Хасбулат, дур басрияб тIогърода жаниб батанин?

Хасбулат, угъунги биччан, чIужуялда аскIов гIодов чIана.

- Гъеб дихъе доб къоялъго щун букIана, Халисат, дица гъеб ГIазизихъа бахъун букIана. Нахъе рехизе кIвечIого бахъун тун букIана.

- Дуцайищха гъев чIварав? - ан хIинкъун яхъун гъикъана гъелъ.

- Дихъа гъев чIван ворчIизеги бегъулаан, амма, дур гъалалъ виччачIо.

Тамашаго росасухъ балагъун хутIана Халисат.

- Доб къоялъ мунги ясалги рецарулел рукIараб бакIалде дурнабаз валагъун вукIана дун, квен-тIехалда хадуь росулъе вачIунелъул рохъихъе щварав чи.

- Цинги?

- Цингиха дида ккарабщинаб кинабго бихъараб. Бихъана ясал гIинтIи бетIизе инги, мун кижун ккейги, дур гъал къотIараб куцги. Ццидаца канлъи босарав дун, кин щваравали лъачIого, лъоб къваридаб нухда гъесда данде щвана. Гъев, цIакъго хIинкъиялъ, сородизе лъугъана.

-Дун... дунгун вагъизейищ мун вачIун вугев? - ан гъикъава гъес бабадулеб мацIалъ.

- Мунгун вагъизе ккани, бихъинчи вукIине ккеларищ мун?! - абун дица гъесул бадие тун биччана.

Гъес чвантиниса нус бахъана.

-Дица ханжар бахъулеб гъечIогури, хIалихъат, гъеб нус гIодобе рехе! - абун гъурмалъ хъат бана дица гъесда. Нус гъес гIодобе рехичIо, амма чвантиниса бахъун гъал рехана гIодобе. Хапун дица гъеб кодобе босулелъун, бисил гIедерлъиялда гIодове тIурана гъев.

- Хадуьвищха мун вортарав?

- ВортичIо. Кин ккарабали, лъаларо дур гъал кодобе щведал, дун, цо хIайранлъун ккана,

- Гъов кинха чIварав, гIиллаго гъечIого циги тIад речIчIулеб рагIуларин?

- Кинали лъаларо, гъеб сухъмахъалда гъесда данде, ракъульан бижараб гIадин, баккун бачIана цо залимаб ци ва квачIид бахъун чIана. Цо гIасияб гъаракъги гъабун, гъев нахъе кIанцIана ва гирун кIкIалахъе ана. Циялъ гъесул би дида тIаса босараб гIадаб жо ккана. Жинцаго гъабураб квешлъи кватIичIого гъедин нухдаго батана гъесда.

- Гъалгощинал саназ гъеб балъго гъабизе, кин кIвараб дуда Хасбулат?

-Дун тIоцебесеб сордолялъго бицинилан вукIана. Дуца балъго тедал, дицаги дие бокъухъе танаха.

- ГIасияб хвелищха дир магIил багъа букIараб?

- ХIалихъатлъи гъабизе бегъуларо.

- Диени гъедин бокъун букIинчIо, хIинкъана дуда бичIчиларин.

-БитIараб бицине хIинкъизе бегъуларо. Дуца бицинчIолъиялъ дида ракъалде ккезе бегъулаан дудаги гIайибцин бугодайин.

- Дур битIараб буго. Балъголъи баччи цIакъ бакIаб гъир букIун буго рекIее.

ОМВД

Уважаемые жители района!

На территории района с 4 по 13 апреля проводится первый этап межведомственной комплексной оперативно-профилактической операции «Дети России-2022». предупреждения распространения наркомании среди несовершеннолетних и повышения уровня осведомленности населения о последствиях потребления наркотиков и об ответственности за участие в их обороте.

Очередной раз, затрагивая проблему наркомании в молодежной среде, хочется отметить, что наркомания опасное явления, поскольку носит скрытый характер и имеет разрушительные последствия. Наркомания поражает людей независимо от нации, пола, религии или социального положения. Мало, кто впервые, беря в руки шприц, порошок или таблетку задумывается насколько высокую цену, придется заплатить за несколько минут сомнительного удовольствия. Каждому человеку, будь то ребенок, подросток или взрослый, стоит запомнить раз и навсегда, наркотик-это смерть.

В детско-подростковой среде отсутствует активная психологическая защита по отношению к первой пробе и последующему приему наркотиков. Именно поэтому мы, старшие должны формировать жизненные установки молодых на активное противодействие вовлечению в наркотизацию.

В связи с этим призываем быть внимательными к своим детям и родным, особенно мальчикам подросткового возраста. Следите за тем, где и как они проводят время, с кем общаются. Обратите внимание на общение с лицами старшего возраста, при малейшем подозрении на отрицательное влияние круга общения, вызовите на открытый разговор. Не позволяйте своим детям, находиться после 22 часов на улице без сопровождения взрослых.

В случаях обнаружения тревожных признаков, а именно: неадекватного поведения, восприятия окружающего, изменений в худшую сторону физического и морально психологического состояния вашего ребенка, (родных, близких), появления на теле, на одежде запахов, следов употребления наркотических средств, обнаружения принадлежностей для их применения, незамедлительно следует принять меры, а иначе потом будет поздно.

О фактах употребления, хранения, изготовления, выращивания и распространения наркотических средств, среди ваших родственников и знакомых, в том числе несовершеннолетними, о местах употребления наркотических средств и о других любых фактах связанных с наркотическими средствами, незамедлительно сообщите в отдел МВД России по Цумадинскому району. Телефон доверия: 8-963-410-52-51. Анонимность и вознаграждение гарантируется.

ОМВД России по Цумадинскому району

Служба судебных приставов

Сохранение прожиточного минимума на счете при взыскании задолженности

С 1 февраля 2022 года будет реализуется право граждан на ежемесячное сохранение денежных средств в размере установленного на территории России прожиточного минимума трудоспособного населения при осуществлении принудительного исполнения решений судов и актов специально уполномоченных органов.

Чтобы воспользоваться таким правом, должнику необходимо будет в обязательном порядке обратиться лично с заявлением в подразделение судебных приставов, где ведется исполнительное производство.

В заявлении должник должен указать свои данные: фамилию, имя, отчество (при его наличии), гражданство, реквизиты документа, удостоверяющего личность, место жительства или место пребывания, номер контактного телефона, дату и номер исполнительного производства.

В случае, если величина прожиточного минимума в регионе проживания должника превышает установленный прожиточный минимум трудоспособного населения в целом по России, то гражданину необходимо указать конкретную социально-демографическую группу, к которой он относится (трудоспособное население, пенсионеры или дети). Это позволит ему ежемесячно сохранять денежные средства в размере прожиточного минимума, установленного в субъекте Российской Федерации.

Кроме того, в заявлении гражданину необходимо указать реквизиты одного банковского счета, на котором необходимо сохранять денежные средства в размере прожиточного минимума, а также наименование и адрес банка, реквизиты которого указаны в заявлении. ФССП России обращает внимание, что сохранить размер прожиточного минимума можно только на одном счете в одном банке.

На основании содержащейся в заявлении информации судебный пристав вынесет соответствующее постановление и направит его в банк для последующего исполнения. Если на содержании у должника имеются родственник-инвалид или иные лица, находящиеся у него на иждивении, гражданин вправе обратиться в суд с заявлением о сохранении ему денежных средств, превышающих установленный по закону прожиточный минимум.

С начала следующего года заявление на сохранение денежных средств в размере прожиточного минимума можно будет подать через портал Госуслуги.

Напомним, что указанные изменения введены Федеральным законом от 29.06.2021 № 234 - ФЗ «О внесении изменений в статью 446 Гражданского процессуального кодекса Российской Федерации и Федеральный закон «Об исполнительном производстве».

Б. Багадуров, начальник отделения-старший судебный пристав

«Щумадисезул гьаракъ» газеталъул коллективалъ, гъваридаб пашманлъи загъир гъабун, зигара балеб буго МухАмадсултIан Галиевасда, хъизан-лъималазда ва ГIагарлъиялда гъесул хирияв вас

Камил

ГIумруялъул завалалда къадаралде цIвевалда бан.

Аллагъас хварасе Алжан насиблъаги, бакIаб kami хIехъезе эбел-инсуе ва ГIагарлъиялъе иманияб сабруги къеги. Амин.

Эркенаб гугари

МухАмадрасул ГъазимухАмадовасул турнир тIобитIана

Исана щуабилеб нухалъ тIобитIана Агъвали эркенаб гугариялъул рахъалъ дуниялъул кIицIул чемпион МухАмадрасул ГъазимухАмадовасул призазе 18 сонил ГIумруялде рахинчIел ГIолилазда гьоркъоб эркенаб гугариялъул рахъалъ турнир. Сонидаса сониде цIикIкIунеб буго гъенир ГIахьаллъулел гугарухъабазул къадарги.



Марталъул ахирисеб лъабго къоялъ Агъвали спортивияб школалъул стадионалда машина лъезе бакI букIинчIо турниралде рачIаразул ГIемерлъиялъ, гъединго цIун рукIана спортзалалъул трибунабиги. Кидаго ГIадин исанаги турниралде рачIана лъикIаздаса лъикIал гугарухъаби. Гъезда гьорлъ рукIана Европаялъул, Россиялъул, СКФОялъул ва Дагъистаналъул первенствобазда бергъарал ва призера. Гъенир ГIахьаллъана Карачаево-Черкесск ва Чачан республикабазул, МахIачхъала, Хасавюрт, Астрахань, Санкт-Петербург шагъаразул, Гъизилюрт, Хьаргаби, Хунзахъ, ГIахьвахъ, ЧIарада, Лаваша, Шамил, Больхихъ ва нильер районалъул командаби.

ХIалуцарал ва балагъарал бахиллъулел гугариялъул лахIазатазул хIасилал ккана гъадинал:

38 кг. 1. МухАмад СалихIов (Больхихъ), 2. МахIач ГIабдулаев (МахIачхъала), 3. ГIали Абакаров (Шамил), 3. Сайпудин АхIмадов (Щумада).

41 кг. 1. АхIмад Мадиев (Хасавюрт), 2. МухАмадхалил Загъидов (Щумада), 3. ГIабдусалам Пазлудинов (Хасавюрт), 3. МухАмад МухАмадов (Хасавюрт).

45 кг. 1. МухАмад Буриев (Хасавюрт), 2. Арсамирза ГIусманов (МахIачхъала), 3. ГIали Султанов (Хасавюрт), 3. Шагърудин МухАмадов (МахIачхъала).

50 кг. 1. АхIмад Дадаев (Хасавюрт), 2. ИбрагъимхIажи МухАмадов (МахIачхъала), 3. ГIали Барагъунов (Хасавюрт), 3. МухАмад ГIабдулхакъов (Щумада).

55 кг. 1. АхIмад МусахIажиев (Хасавюрт), 2. Давудов Давуд (Щумада), 3. Мурадов Расул (Щумада), 3. МухАмадхан МухАмадханов (Щумада).

60 кг. 1. МухАмад ГIалибахIарчиев (Щумада), 2. Берсан Галмакаев (Хасавюрт), 3. МухАмад Мусаев (Гъизилюрт), 3. МухАмад Сайпудинов (Больхихъ).

65 кг. 1. Амир Ибрагъимов (Хасавюрт), 2. Альберт Уянаев (Хасавюрт), 3. Ибрагъим МухАмадрасулов (МахIачхъала), 3. МикагIил ГIалисханов (Щумада).

75 кг. 1. Амаль Керейтов (Карачаево-Черкесия), 2. МухАмадмурад Яхъев (МахIачхъала), 3. ХIажи МухАмадтIагъиров (Хасавюрт), 3. МухАмад Мурадов (Щумада).

Бергъаразе ва призеразе къуна грамотаби, медал, кубок, рачал ва ГIарцIул сайгъатал, «CORO-NOME» фирмаялъул ххамил фабрикалъул одеялал ва плед, «DAG-TOOLS» компаниялъул фирмаялъул футболкаби.

Турниралъе спонсорлъи гъабуна ГIабдурахIман ГIабдулаевас, КъурамухАмад ГучучIалиевас ва МухАмад ГIабдулаевас.

Шамил Саидов

ММА

КIванадаса гугарухъаби

Дагъаб цебе, 18-20 мартада Сочиялда тIобитIараб ММАлъул рахъалъ Югалъулаб федералияб округалъул чем-



пионаталда ва первентсваялда лъикI церерахъана Астраханалда чIарал КIванадаса васал.

ЮФОялъул чемпионлъун вахъана 77 кг. цIайиялда гугарулев СаидхIусен Къадиму-

хАмадов. Араб соналъги СаидхIусен вахъана гъебго цIайиялда ЮФОялъул чемпионлъун.



12-13 сон барал ГIолилазда гьоркъов 52 кг. цIайиялда тIоцебесеб бакI ккуна Басхъанов ХIадисица. Гъедин-

го 16-17 сонил ГIумруялъул ГIолилазда гьоркъов 52кг. цIайиялда тIоцебесеб бакIа-лъе мустахIиклъана Пирму-хАмадов Халил.



КватIичIого гъел ГIахьаллъизе руго Россиялъул къецазда.

Халил ПирмухАмадов

БетIерав редактор
Малачидириов
ГIубайдула СаГIадулаевич
2-52-44

Жавабия секретарь
Сажидова
Зульфия АхIмадовна
2-52-92

Редакциялъул
(издателясул) адрес: 368900
Дагъистан Республика,
Щумада район, Къенгъара росу
Заводалъул къватI, 4

«Щумадисезул гьаракъ»
газета ГIуцIарал:
«Щумада район» муниципалияб
районалъул администрация

Газета къватIибе биччана
«Издательский дом «Дагестан»
ГАУялъул типографиялда.

Адрес: 367018,
МахIачхъала шагъар,
Насрудиновасул проспект, I «А»

Тираж - 1437
Газеталъул индекс:
51377 (башдаб лъагIалие)
63302 (лъагIалие)

Макъалабазда рехсарал
хIужабазул, тарихазул балъголъи
гьорлъ бугел ва цоигалги
баяназул жаваб авторас къола.

Газета зарегистрирована
Управлением Роскомнадзора
по Республике Дагестан.
ПН №ТУ05-00434
от 15 июля 2019 г.

Адрес электронной почты
Golostsumady@mail.ru